



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta ta' l-4 ta' Dicembru, 2006

Numru 323/2006

Il-Pulizija
(Sp Mario Tonna)

vs

Christopher Sammut, iben Emanuel, imwieled l-Italja
fl-14 ta' jannar, 1972

Il-Qorti,

Rat l-akkużi kontra l-imputat talli b'diversi atti magħmulin minnu wkoll jekk f'ħinijiet u żminijiet differenti, li jkunu jiksru l-istess dispozizzjoni tal-liġi u li ġew magħmula b'risoluzzjoni waħda kkometta s-segwenti reati –

1. fid-9 ta' awissu, 2000, għal ħabta tal-5.00 p.m. ikkometta serq ta' apparat tal-hi-fi, telefon ċellulari u flus kontanti minn ġewwa l-appartament numru 301, ġewwa Sprach Café, Triq Alamein, Pembroke għad-dannu ta' Philippe Plantey minn Franza;
2. fil-25 ta' lulju, 2003, għal ħabta tat-3.00 p.m. ikkometta serq ta' kamera fotografika, aċċessorji u flus kontanti minn

ġewwa appartamenti li jinsab ġewwa Sprach Café, Triq Alamein, Pembroke għad-dannu ta' Lindsjo Anna Pernilla Louise mill-Isvezja;

3. fis-7 ta' lulju, 2003, għal ħabta tal-10.30 a.m. ikkometta serq ta' flus u ħwejjeġ minn ġewwa appartamenti li jinsab ġewwa Sprach Café, Triq Alamein, Pembroke għad-dannu ta' Elena Ciccio mill-Italja;

4. fid-9 ta' april, 2004, għal ħabta tad-9.00 p.m. ikkometta serq ta' telefon ċellulari u flus kontanti minn ġewwa l-appartament numru 307b, Sprach Café, Triq Alamein, Pembroke għad-dannu ta' Arthur Caalen mill-Olanda;

5. fl-14 ta' awissu, 2004, għal ħabta tal-4.00 p.m. ikkometta serq ta' żewġ telefons ċellulari, ġojjelli, kosmetiċi, arloġġi u flus kontanti minn ġewwa appartamenti li jinsab ġewwa Sprach Café, Triq Alamein, Pembroke għad-dannu ta' Arjona Sanchez u Maria carmen Gonzalez minn Spanja;

6. fit-13 ta' lulju, 2004, għal ħabta tat-3.00 p.m. ikkometta serq ta' apparat tal-hi-fi, dokumenti u flus kontanti minn ġewwa l-appartament numru 106, Sprach Café, Triq Alamein, Pembroke għad-dannu ta' Ivan Abolonyshv mir-Russia;

7. fit-13 ta' lulju, 2004, għal ħabta tat-3.00 p.m. ikkometta serq ta' telefon ċellulari u flus kontanti minn ġewwa l-appartament numru 106, Sprach Café, Triq Alamein, Pembroke għad-dannu ta' Alexey Sboev mir-Russia;

8. fit-13 ta' lulju, 2004, għal ħabta tas-2.30 p.m. ikkometta serq ta' kamera fotografika, apparat tal-hi-fi u flus kkontanti minn ġewwa l-appartament numru 106B, Sprach Café, Triq Alamein, Pembroke għad-dannu ta' Filippo Vincenzi mill-Italja;

9. fit-13 ta' lulju, 2004, għal ħabta tas-2.30 p.m. ikkometta serq ta' flus kontanti minn ġewwa appartamenti li jinsab ġewwa Sprach café, Triq Alamein, Pembroke għad-dannu ta' Raffael Thaler mill-Ġermanja;

10. fit-13 ta' lulju, 2004, għal ħabta tas-2.30 p.m. ikkometta serq ta' compact disc u flus kontanti minn ġewwa appartamenti li jinsab ġewwa Sprach café, Triq Alamein, Pembroke għad-dannu ta' Manfred Jonuliet Till mill-Ġermanja;

11. fit-18 ta' lulju, 2004 għal ħabta tal-11.00 p.m. ikkometta serq ta' kamera fotografika u flus kontanti minn ġewwa l-appartament numru 204, Sprach Café, Triq Alamein, Pembroke għad-dannu ta' Erika Farkas mill-Ġermanja;
12. fil-31 ta' lulju, 2004 għal ħabta tas-2.00 p.m. ikkometta serq ta' dokumenti u flus kontanti minn ġewwa l-appartament numru 33, Sprach Café, Triq Alamein, Pembroke għad-dannu ta' Jakob Lutzenkirchen mill-Ġermanja;
13. fis-6 ta' settembru, 2004 għal ħabta tas-7.30 p.m. ikkometta serq ta' flus kontanti minn ġewwa l-appartament numru 104B, Sprach Café, Triq Alamein, Pembroke għad-dannu ta' Fabian Van Eyken mill-Ġermanja;
14. fis-7 ta' ottubru, 2004 għal ħabta tas-6.00 p.m. ikkometta serq ta' telefon ċellulari minn ġewwa l-appartament numru 402B, Sprach Café, Triq Alamein, Pembroke għad-dannu ta' Sebastian Weckmann mill-Ġermanja;
15. fit-8 ta' ottubru, 2004 għal ħabta tas-1.00 a.m. ikkometta serq ta' kamera fotografika, aċċessorji, żewġ telefon ċellulari, ħwejjeg u flus kontanti minn ġewwa l-appartament numru 205, Sprach Café, Triq Alamein, Pembroke għad-dannu ta' Sergio Sevi u Sirio Izzo mill-Italja;
16. fit-22 ta' ottubru, 2004 għal ħabta tas-1.00 p.m. ikkometta serq ta' kamera fotografika minn ġewwa l-appartament numru 404B, Sprach Café, Triq Alamein, Pembroke għad-dannu ta' Martin Johannes Wilhelm mill-Ġermanja;
17. fil-25 ta' ottubru, 2004 għal ħabta tat-3.00 a.m. ikkometta serq ta' telefon ċellulari minn ġewwa l-appartament numru 207, Sprach café, Trqi Alamein, Pembroke għad-dannu ta' Pavla frankova mir-Republika Ċeka;
18. fit-2 ta' diċembru, 2004 għal ħabta tal-11.00 a.m. ikkometta serq ta' kamera fotografika, aċċessorji, diversi dokumenti u flus kontanti minn ġewwa l-appartament numru 407, Sprach Café, Triq Alamein, Pembroke għad-dannu ta' Nurja Quillis minn Spanja;
19. fis-7 ta' frar, 2005 għal ħabta tat-3.00 p.m. ikkometta serq ta' flus kontanti minn ġewwa l-

appartament numru 400, Sprach Café, Triq Alamein, Pembroke għad-dannu ta' Serpil Karamankas mit-Turkija;
20. fit-2 ta' awissu, 2005 għal ħabta tas-6.30 p.m. ikkometta serq ta' flus kontanti minn ġewwa l-appartament numru 202C, Sprach Café, Triq Alamein, Pembroke għad-dannu ta' Marija Nikolic mill-Bosnija;
21. fis-16 ta' awissu, 2005 għal ħabta tad-9.00 p.m. ikkometta serq ta' flus kontanti minn ġewwa l-appartament numru 405A, Sprach Café, Triq Alamein, Pembroke għad-dannu ta' Stefania Dercz mill-Ġermanja;
22. fit-28 ta' awissu,, 2005 għal ħabta tat-8.00 p.m. ikkometta serq ta' nuċċali u ħwejjeġ oħra mill-appartament numru 207, Sprach Café, Triq Aalmein, Pembroke għad-dannu ta' Florian Preis mill-Ġermanja;
23. fl-20 ta' settembru, 2005 għal ħabta tal-10.00 p.m. ikkometta serq ta' ħwejjeġ minn ġewwa l-appartament numru 304, Sprach Café, Triq Alamein, Pembroke għad-dannu ta' Giuseppe Spadaccino mill-Italja;
24. fl-4 ta' ottubru, 2005 għal ħabta tat-3.00 p.m. ikkometta serq ta' laptop computer minn ġewwa l-appartament numru 104A, Sprach Café, Triq Alamein, Pembroke għad-dannu ta' Thomas Marefors mill-Isvezja;
25. fid-9 ta' ottubru, 2005 għal ħabta tas-2.30 p.m. ikkometta serq ta' telefon ċellulari minn ġewwa l-appartament numru 205B, Sprach Café, Triq Alamein, Pembroke għad-dannu ta' Alexander Mohr mill-Ġermanja;
26. fil-31 ta' marzu, 2006 għal ħabta tas-1.00 p.m. ikkometta serq ta' kamera diġitali minn ġewwa l-appartament numru 400, Sprach Café, Triq Alamein, Pembroke għad-dannu ta' G. Remco Vesser mill-Olanda; liema serq tas-sitta u għoxrin każ (26) hawn fuq imsemmi hu aggravat bil-mezz, bil-ħin, bil-valur u bil-lok;
27. fis-6 ta' jannar, 2006 għal ħabta tal-5.20 p.m. ittanta jikkometti serq minn ġewwa l-kumpless magħruf bħala Sprach Café, Triq Alamein, Pembroke liema tentattiv ta' serq hu aggravat bil-mezz, bil-valur u bil-lok;
28. talli fl-istess dati u ħinijiet imsemmija hawn fuq ikkometta ħsara volontarja ġewwa l-kumpless magħruf bħala Sprach Café, Triq Alamein, Pembroke għad-dannu tal-kumpanija Sprach Café International Company Limited;

Kopja Informali ta' Sentenza

29. talli matul l-istess żminjiet imsemmija bi ħsara tas-sidien tal-kumpanija Sprach Café International Company Limited għamel vjolazzjoni kontra l-proprjeta' tagħhom. Il-Qorti ġiet mitluba li titratta ma' l-imputat b'ħala reċidiv u dan wara li kien ġie misjub ħati b'diversi sentenzi tal-Qorti tal-Maġistrati (Malta) f'diversi dati liema sentenzi saru definittivi.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Semgħet il-provi.

Semgħet lill-prosekuzzjoni u lill-avukat ta' l-imputat.

Ikkunsidrat,

Illi l-imputat hu akkużat b'sensiela ta' serqiet mill-istess fond hawn fuq indikat. Dawn jibdew fis-sena 2000 u jispiċċaw fis-sena korrenti, 2006.

Illi l-imputat ċaħad li hu kellu x'jaqsam ma dawn is-serqiet.

Illi fis-sajf tas-sena 2005 is-sidien ta' l-kumpless Sprach Café tejbu s-sistemi tagħhom ta' kontroll u nstallaw sistema ta' monitoraġġ tal-persuni dieħlin u ħierġin mill-kumpless.

Illi bis-saħħa ta' dan is-sistema ta' sigurta' l-imputat ġie identifikat diversi drabi dieħel u ħiereġ minn hemm. Mill-materjal tekniku eżebit jirrizulta li l-imputat ġie identifikat f'sitt okkazzjonijiet. F'erba' każijiet minnhom fil-ħin li kien hemm twettaq serq għad-dannu tar-residenti ta' dan il-kumpless. F'każ ieħor kien hemm tentattiv ta' serq.

Illi l-ewwel każ jirrigwarda serq li seħħ fit-2 ta' awissu, 2005 mill-kamra 202C – l-akkuża numru 20.

Illi t-tieni każ jirrigwarda serq li seħħ fis-16 ta' awissu, 2005 mill-kamra 405A – l-akkuża numru 21.

Kopja Informali ta' Sentenza

Illi t-tielet każ jirrigwarda serq li seħħ fid-9 ta' ottubru, 2005 mill-kamra 205B – l-akkuża numru 25.

Illi r-raba' każ jirrigwarda serq li seħħ fil-31 ta' marzu, 2006 mill-kamra 400 – l-akkuża numru 26.

Illi fil-ħames każ l-imputat ittanta jisraq fis-16 ta' jannar, 2006 mill-kumpless hawn fuq indikat – l-akkuża numru 27.

Illi mill-provi prodotti ma jirrizultax li kien hemm xi ħsara f'dan il-kumpless iżda jirrizulta ampjament li l-imputat għamel vjolazzjoni tal-proprjeta' hawn fuq indikata.

Illi mill-provi prodotti jirrizulta li l-imputat hu reċidiv a bażi ta' sentenza eżebita fl-atti ta' din il-kawża.

Illi ebda prova oħra ma tressqet li biha jista' l-imputat jsta' jinstab ħati għal dak li jirrigwarda l-akkużi l-oħra kollha.

Għaldaqstant, issib lill-imputat ħati tal-akkużi numru 20, 21, 25, 26, 27 u 29. Ma ssibux ħati tal-akkużi l-oħra kollha u għalhekk tilliberah minn dawn l-akkużi. Rat l-artikoli 261(b)(c)(e)(f), 263, 264, 267, 269(g), 270, 278(1)(2)(3), 340(d), 41, 49 u 50 tal-Kodiċi Kriminali. Ikkunsidrat dwar il-piena. Illi llum l-imputat qed jagħmel programm residenzjali għar-riabilitazzjoni tiegħu mill-vizzju tad-droga u fil-fehma ta' din il-Qorti piena karċerarja tkun kontro-produċenti. Għalhekk, tikkundannah għal piena tal-ħlas ta' multa ta' ħames mitt lira maltin (Lm500).

< Sentenza Finali >

-----TMIEM-----